



மார்ச் - 28

TNPSC துளிகள்

- ❖ மூத்த அதிகாரியான செளரப் கார்ச் அவர்கள் இந்தியாவின் தனித்துவ அடையாள ஆணையத்தின் (UIDAI - Unique Identification Authority of India) தலைமை நிர்வாக அதிகாரியாக நியமிக்கப் பட்டுள்ளார்.
- ❖ இந்திய குடிமைப்பணி அதிகாரி சஞ்சீவ் குமார் அவர்கள், இந்திய விமான நிலைய ஆணையத்தின் (AAI) தலைவராக நியமிக்கப்பட்டுள்ளார்.
- ❖ இந்திய குடிமைப்பணி அதிகாரி அதீஷ் சந்திரா அவர்கள் இந்திய உணவுக் கழகத்தின் தலைவர் மற்றும் மேலாண்மை இயக்குநராக நியமிக்கப்பட்டுள்ளார்.
- ❖ Times Network India பொருளாதார மாநாடு 2021 என்ற மாநாடானது இந்த ஆண்டின் மார்ச் 25 - 26, ஆகிய தேதிகளில் நடைபெறுவதற்கான ஏற்பாடுகள் செய்யப்பட்டுள்ளன.
 - இந்த ஆண்டிற்கான கருத்துரு, "இந்தியாவின் பத்தாண்டு : சீர்திருத்தம், செயல்பாடு, மாற்றம்" என்பதாகும்.
- ❖ ஐக்கிய அமெரிக்க நாடுகளில் புனைக் கதைகளுக்கான தேசியப் புத்தக விமர்சகர்கள் வட்டாரப் பரிசானது மேசி ஓ ஃபேரல் என்பவரின் "ஹேம்நெட்" என்ற புத்தகத்திற்கு வழங்கப் பட்டு உள்ளது.
 - டாம் சோயெல்னர் என்பவரின் "Island on Fire : The Revolt That Ended Slavery in the British Empire" என்ற புத்தகம் புனைக் கதை அல்லாத பிரிவில் இப்பரிசினை வென்றுள்ளது.

தேசியச் செய்திகள்

மாநிலங்களுக்கிடையேயான புலிகள் இடமாற்றத் திட்டம்

- ❖ 2018 ஆம் ஆண்டில் தொடங்கப்பட்ட இந்தியாவின் மாநிலங்களுக்கு இடையேயான முதலாவது புலிகள் இடமாற்றத் திட்டத்தின் ஒரு அங்கமாக மத்தியப் பிரதேசத்தில் இருந்து ஒடிசாவிற்கு இடமாற்றம் செய்யப் பட்ட சுந்தரி எனும் புலி சமீபத்தில் மீண்டும் மத்தியப் பிரதேசத்திற்கு வந்து சேர்ந்தது.
- ❖ 5 வயதான இந்தப் புலி ஒடிசாவிலுள்ள சத்கோசியா புலிகள் காப்பகத்தில் 28 மாதங்கள் அடைபட்டிருந்தது.

புலிகள் இடமாற்ற திட்டம்

- ❖ இத்திட்டம் 2018 ஆம் ஆண்டில் தொடங்கப் பட்டது.
- ❖ மத்தியப் பிரதேசத்தின் கான்ஹா புலிகள் காப்பகத்திலிருந்து ஒரு ஆண் (மகாவீர்) புலியும் பாந்தவ்கர் புலிகள் காப்பகத்திலிருந்து ஒரு பெண் (சுந்தரி) புலியும் ஒடிசாவிலுள்ள சத்கோசியா புலிகள் காப்பகத்திற்கு அம்மாநிலத்தின் புலிகளின் எண்ணிக்கையை அதிகரிப்பதற்காக கொண்டு வரப்பட்டன.
- ❖ மகாவீர் வந்து சேர்ந்த அடுத்த ஒரு வாரத்தில் சுந்தரி சத்கோசியாவிற்கு கொண்டு வரப் பட்டது.
- ❖ இடமாற்றம் இரண்டு காரணங்களுக்காக மேற்கொள்ளப்படுகிறது.
 - அதிகப் புலிகள் எண்ணிக்கையுடைய பகுதிகளில் புலிகளுக்கிடையேயான முக்கிய எல்லைச் சிக்கல்களைக் குறைப்பதற்காக புலிகளின் எண்ணிக்கையை குறைத்தல்.
 - பல்வேறு காரணங்களால் புலிகளின் எண்ணிக்கை கணிசமாக குறைந்துள்ள



பகுதிகளில் மீண்டும் புலிகளின் எண்ணிக்கையை அதிகரித்தல்.

காசநோய் அறிக்கை 2021 - இந்தியா

- ❖ இந்தியாவில் 18.05 லட்சம் காசநோய் பாதிப்புகள் பதிவாகியுள்ளதாக இந்த அறிக்கை மதிப்பிட்டுள்ளது.
- ❖ மேலும் ஜனவரி 2020 மற்றும் பிப்ரவரி 2020 ஆகிய மாதங்களுக்கு இடைப்பட்ட காலகட்டத்தில் காசநோய் பாதிப்புகள் ஆண்டுக்கு 6% அதிகரித்துள்ளதாகவும் இவ்வறிக்கை கூறுகிறது.
- ❖ 2019 ஆம் ஆண்டில் பதிவான 24.04 லட்சங்கள் பாதிப்பில் சிகிச்சைப் பலன் வீதம் 82% எனவும், இறப்பு வீதம் 4% எனவும் இந்த அறிக்கை குறிப்பிட்டுக் காட்டுகிறது.
- ❖ இந்த அறிக்கையின்படி, அடுத்தடுத்த நிலைகளில் 4% நோயாளிகளும் சிகிச்சைப் பலனளிக்காமை மற்றும் சிகிச்சை முறை மாற்றங்களினால் 3% நோயாளிகளும் இறந்துள்ளனர்.

இந்தியாவில் காசநோய் பாதிப்பு

- ❖ உலகெங்கிலும் சேர்த்து, இந்தியாவில் தான் அதிக காசநோய் பாதிப்புகள் உள்ளன. இந்தியாவில் 2.64 மில்லியன் காசநோய் நோயாளிகள் உள்ளனர்.
- ❖ இது உலகின் மொத்த காசநோய் பாதிப்பில் 30% ஆகும்.
- ❖ உலகளவிலான இலக்கான 2030 ஆம் ஆண்டுக்கு ஐந்து ஆண்டுகளுக்கு முன்னரே, 2025 ஆம் ஆண்டுக்குள் இந்தியாவில் காசநோயை ஒழிப்பதனை இந்தியா இலக்காக கொண்டுள்ளது.

100க்கும் அதிகமான வரைகதை புத்தகங்கள்

- ❖ மத்தியக் கல்வித் துறை அமைச்சர் ரமேஷ் பொக்ரியால் நிஷாங்க் அவர்கள் மத்திய இடைநிலைக் கல்வி வாரியத்தின் (CBSE) ஆசிரியர்கள் மற்றும் மாணவர்களால் உருவாக்கப்பட்டு NCERT அமைப்பால் சீரமைக்கப்பட்ட 100க்கும் அதிகமான வரைகதை புத்தகங்களை வெளியிட்டார்.
- ❖ இப்புத்தகங்களை எந்தவொரு ஆன்டிராய்டு திறன்பேசியிலும் தீக்சா இணையதளம் வாயிலாகவோ (diksha.gov.in) (அ) தீக்சா செயலி மூலமாகவோ அணுக இயலும்.
- ❖ இந்தப் புத்தகங்களை வாட்ஸ்அப் செயலி மூலம் இயக்கப் படும் ஒரு புதிய சாட்பாட் என்ற உதவியாளர் மூலமாகவும் பயன்படுத்திக் கொள்ளலாம்.
- ❖ இந்த சாட்பாட் டிஜிட்டல் மூலமாக கற்றலின் நோக்கத்தை விரிவாக்க ஒரு வாய்ப்பினை வழங்குகின்றது.
- ❖ அப்புத்தகங்களின் வெளியீட்டின் போது CBSEயின் போட்டித்தன்மை அடிப்படையிலான கல்வித் திட்டத்தின் ஓர் அங்கமாக அறிவியல், கணிதம் மற்றும் ஆங்கில வகுப்புகளுக்கான CBSE மதிப்பீட்டுக் கட்டமைப்பினையும் கல்வி அமைச்சர் தொடங்கி வைத்தார்.

சர்வதேசச் செய்திகள்

முதல் கப்பல் சுரங்கப் பாதை - நார்வே

- ❖ உலகின் முதல் கப்பல் சுரங்கப் பாதையை அமைப்பதற்கான பணிகளை மேற்கொள்ள நார்வே கடலோர நிர்வாக அமைப்பிற்கு அனுமதி வழங்கப் பட்டுள்ளது.

- ❖ இப்பாதை பிரத்தியேகமாக கப்பல்களுக்காகவே என்று கட்டப்படுகிறது.
- ❖ இந்தச் சுரங்கப்பாதைக்கு "Stad Ship Tunnel" என்று பெயரிடப்பட்டுள்ளது.
- ❖ இது வடமேற்கு நார்வேயிலுள்ள மலைகள் நிறைந்த ஸ்டாட்ஹுவெட் தீபகற்பத்தின் கீழ் அமைக்கப்படும்.

சுரங்கப்பாதை பற்றிய விவரங்கள்

- ❖ 1.7 கி.மீ. நீளமுடைய இந்தச் சுரங்கப்பாதையானது 16,000 டன் எடையுள்ள கப்பல்களும் கடந்து செல்லும் வகையில் இருக்கும்.
- ❖ இந்தச் சுரங்கம் கப்பல்களுக்கு ஆபத்து மிக்க ஸ்டாட்ஹுவெட் கடலின் வழியே ஒரு பாதுகாப்பான வழியாக அமையும்.
- ❖ இந்தச் சுரங்க கட்டுமான பணிகள் 2022 ஆம் ஆண்டில் தொடங்கும்.



சர்வதேச அறிவுசார் சொத்து குறியீடு

- ❖ 9வது சர்வதேச அறிவுசார் சொத்து குறியீட்டில் (IIP – Intellectual Property Index) 53 உலகப் பொருளாதாரங்களில் 38.40 மதிப்புகள் பெற்று இந்தியா 40வது இடத்தில் உள்ளது.
- ❖ "Recovery through Ingenuity 2021" என்று தலைப்பிடப்பட்ட இக்குறியீடு அமெரிக்க வர்த்தக மன்றத்தின் உலகளாவியப் புத்தாக்கக் கொள்கை மையத்தினால் (Global Innovation Policy Center – GIPC) வெளியிடப்பட்டது.
- ❖ இக்குறியீட்டில் ஐக்கிய அமெரிக்க நாடுகள், ஐக்கிய ராஜ்ஜியம் மற்றும் ஜெர்மனி ஆகிய நாடுகள் முன்னிலையில் உள்ளன.
- ❖ GIPC மையத்தினால் ஒவ்வொரு ஆண்டும் வெளியிடப்படும் IIP குறியீடு, 53 உலகப் பொருளாதார நாடுகளில் அறிவுசார் சொத்துரிமை, காப்புரிமை மற்றும் நகலுரிமை கொள்கைகள், அறிவுசார் சொத்துகளை வணிகமயமாக்கல் மற்றும் சர்வதேச ஒப்பந்தங்களுக்கு ஒப்புதல் அளித்தல் போன்றவற்றை மதிப்பீடு செய்கின்றது.
- ❖ 53 நாடுகளில் 32 நாடுகள் நேர்மறையான மதிப்புகளைப் பெற்றுள்ளதால் 2020 ஆம் ஆண்டில் ஒட்டு மொத்த உலகளாவிய அறிவுசார் சொத்துகளின் சூழ்நிலை மேம்பட்டு உள்ளதாக இந்த அறிக்கை கூறுகிறது.

பிரபலமானவர்கள், விருதுகள், மற்றும் நிகழ்வுகள்

வியாஸ் சம்மன் – 2020

- ❖ பேராசிரியர் சரத் பாகாரேவிற்கு மதிப்பு மிக்க வியாஸ் சம்மன் 2020 விருது வழங்கப்பட உள்ளது.



- ❖ அவர் தனது "பாட்லிபுத்ரு கீ சாம்ராகி" என்ற புதினத்திற்காக 31வது வியாஸ் சம்மன் விருதினைப் பெற உள்ளார்.
- ❖ 1991 ஆம் ஆண்டில் வியாஷ் சம்மன் விருதுகள் வழங்க ஆரம்பிக்கப்பட்டது.
- ❖ இந்த விருது K.K. பிரலா நிறுவனத்தினால் வழங்கப்படுகிறது.
- ❖ கடந்த 10 ஆண்டுகளில் இந்தியக் குடிமகனால் எழுதப்பட்டு வெளியிடப்பட்ட இந்தி மொழியிலமைந்த சிறந்த இலக்கியப் படைப்பிற்கு இவ்விருது வழங்கப்படுகிறது.
- ❖ இவ்விருதுடன் நான்கு லட்சம் ரூபாயுடன் கூடிய ஒரு சான்றிதழ் மற்றும் பதக்கம் ஆகியவை வழங்கப்படும்.

மகாராஷ்டிரா பூஷன் விருது

- ❖ ஆஷா போன்ஸ்லே மகாராஷ்டிரா அரசின் 2020 ஆம் ஆண்டிற்கான மகாராஷ்டிரா பூஷன் விருதினை வென்றுள்ளார்.
- ❖ மகாராஷ்டிரா அரசானது புகழ்பெற்ற பாடகியான ஆஷா போன்ஸ்லே அவர்கள் விருதிற்கு தேர்ந்தெடுக்கப் பட்டுள்ளதாக அறிவித்தது.
- ❖ இது அம்மாநில அரசின் உயரிய விருதாகும்.
- ❖ முதலமைச்சர் உத்தவ் தாக்கரே தலைமையிலான குழு 2020 ஆம் ஆண்டிற்கான விருதிற்கு ஆஷா போன்ஸ்லேவை தேர்ந்தெடுக்க முடிவெடுத்தது.
- ❖ இந்த விருது, இலக்கியம், கலை, விளையாட்டு மற்றும் அறிவியல், சமூகச் சேவை, பத்திரிக்கைத் துறை, பொது நிர்வாகம் மற்றும் சுகாதாரப் பணிகள் ஆகிய துறைகளுக்காக வழங்கப்படுகிறது.

முக்கிய தினங்கள்

கைது செய்யப்பட்ட மற்றும் காணாமல் போன பணியாளர்களுக்கான சர்வதேச ஒன்றிணையும் தினம் - மார்ச் 25

- ❖ இத்தினமானது ஒவ்வோர் ஆண்டும் அலெக்சாண்டர் என்பவர் கடத்திச் செல்லப்பட்ட நாளினை நினைவு கூரும் விதமாகக் கடைபிடிக்கப்படுகிறது.
- ❖ இவர் கிழக்குப் பகுதியிலுள்ள பாலஸ்தீனிய அகதிகளுக்கான ஐ.நா.வின் நிவாரணம் மற்றும் பணி நிறுவனத்தில் பணிபுரிந்த ஒரு முன்னாள் பத்திரிக்கையாளராவார்.
- ❖ இவர் 1985 ஆம் ஆண்டு ஒரு துப்பாக்கி ஏந்திய ஒரு நபரால் கடத்தப்பட்டார்.
- ❖ அவரது உடல் 2009 ஆம் ஆண்டில் லெபனானின் பெகா பள்ளத்தாக்கில் கண்டெடுக்கப் பட்டது.
- ❖ இத்தினம் ஐ.நா.வின் பணியாளர்கள் மற்றும் அமைதி காக்கும் படையினர், அரசு சாரா அமைப்புகள் மற்றும் ஊடகங்களின் பணியாளர்கள் ஆகியோரைப் பாதுகாக்கச் செய்வதற்கான ஒரு தீர்மானத்தை வலுப்படுத்தவும், அதற்கு வேண்டிய நடவடிக்கைகளை மேற்கொள்ளவும், நீதியினை வேண்டுவதற்குமான ஒரு தினமாக கடைபிடிக்கப் படுகிறது.

அட்லாண்டிக் பகுதிகளில் நிகழும் அடிமைத்தனம் மற்றும் அடிமைகள் வர்த்தக முறையால் பாதிக்கப்பட்டவர்களை நினைவு கூறும் சர்வதேச தினம் - மார்ச் 25

- ❖ இத்தினமானது கொடூரமான அடிமை முறையின் பிடியில் சிக்கி அவதிப்பட்டு

இறந்தவர்களை நினைவு கூர்ந்து அவர்களுக்கு மரியாதை செலுத்துவதற்கான ஒரு வாய்ப்பாக கடைபிடிக்கப் படுகிறது.

- ❖ மேலும் தற்போதுள்ள இனவெறி மற்றும் தீமை ஆகியவற்றின் ஆபத்தைப் பற்றிய விழிப்புணர்வை ஏற்படுத்துவதும் இதன் நோக்கமாகும்.
- ❖ பாதிக்கப் பட்டவர்களுக்கு நிரந்தர மரியாதை செலுத்தும் வகையில் நியூயார்க்கில் உள்ள ஐ.நா.வின் தலைமையகத்தில் ஒரு நினைவுச் சின்னம் எழுப்பப் பட்டுள்ளது.



★ ★ ★ ★ ★ ★ ★ ★ ★ ★